



धर्मप्रांतीय उपासना आयोग, वसई

सामान्य काळातील ३० वा रविवार

मिशन रविवार

२३ ऑक्टोबर २०२२

श्रद्धावंतांच्या प्रार्थना

धर्मगुरु : बंधू आणि भगिनीं म्हणून ख्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरु व व्रतस्थ ह्यांना सुवार्ता घोषविण्याचे आपले मिशन कार्य प्रभावीपणे पार पाडण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी देशाची धर्मनिरपेक्ष व प्रामाणिक सेवा करताना आपल्या सुवार्ता प्रसाराच्या कार्यातील सर्व अडथळे दूर करण्यास प्रयत्न करावेत म्हणून आपण प्रार्थना करू या .
- ३ . आजच्या उपासनेतील परुशाप्रमाणे स्वःस्तुतीत बळी न पडता आपल्याला प्रामाणिकपणे जीवन जगता यावे, आपल्या प्रार्थनेमध्ये सातत्य व नम्रता असावी व आपण संपूर्ण अंतःकरणाने प्रभूला शरण जावे म्हणून आपण प्रार्थना करू या .
- ४ . जे मिशनरी दूर्गम भागातील जनतेला प्रभूची सुवार्ता व शिक्षण देण्यास झटत आहेत त्यांना चांगले आरोग्य व संरक्षण मिळावे, शासनाकडून व भाविकांकडून त्यांना सहकार्य मिळावे तसेच सर्व मृत मिशन-यांच्या आत्म्यांना चिरशांती मिळावी म्हणून आपण प्रार्थना करू या .
- ५ . प्रापंचिक म्हणून आपले मिशन कार्य पूर्ण करण्यास आपल्याला पवित्र आत्म्याकडून प्रेरणा मिळावी, आपल्या धर्मग्रामातील सर्वांवर विशेषकरून जे आजारी आहेत अशांवर प्रभूचा वरदहस्त असावा व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो .